

ഐ. സി എം. 24044/97.

ഫോറസ്റ്റ് ഹെഡ്ക്വാർട്ടേഴ്സ് ,
തിരുവനന്തപുരം,
തീയതി. 9.1.98.

സർക്കുലർ നം.2/98

വിഷയം: ഫോറസ്റ്റ് കത്തുകളുടെ പ്രോസിക്യൂഷൻ - തെളിവു ശേഖരണം - കൂടുതൽ ശ്രദ്ധ ചെലുത്തുന്നതിനുള്ള നിർദ്ദേശം സംബന്ധിച്ച്

വനം കുറ്റകൃത്യങ്ങൾ കണ്ടു പിടിക്കുന്നതിന് കാണിക്കുന്ന മികവ് തൽസംബന്ധമായ കേസ്സുകൾ കോടതിയിൽ ചാർജ്ജ് ചെയ്യുന്നതിനും വിജയകരമായി പ്രോസിക്യൂട്ടു ചെയ്യുന്നതിലും പൊതുവേ പ്രകടമാകുന്നില്ലെന്ന് ശ്രദ്ധയിൽപ്പെട്ടിരിക്കുന്നു. ഒരു കേസ് വിജയകരമായ പരിസമാപ്തിയിൽ എത്തിക്കുന്നതിനുള്ള ശ്രമം അതിന്റെ പ്രഥമ രേഖകളായ മഹസ്സർ , ഫോറം 1, റിപ്പോർട്ട് എന്നിവ തയ്യാറാക്കുമ്പോൾ തന്നെ ആരംഭിക്കേണ്ടതുണ്ട് , കുറ്റകൃത്യത്തിന്റെ സ്വഭാവം, സ്ഥലം, സമയം എന്നിവയും പിടിച്ചെടുത്ത തൊണ്ടി സാധനങ്ങളുടെ വിശദാംശങ്ങളും പ്രതിയുടെ പേര്, മേൽവിലാസം, വയസ്സ്,അവർക്ക് കുറ്റം കൃത്യവുമായുള്ള ബന്ധം തുടങ്ങിയവയും സംബന്ധിച്ച് തൽസമയം ലഭിക്കാവുന്ന മുഴുവൻ വിവരങ്ങളും ആദ്യ രേഖകളിൽതന്നെ ചേർക്കാൻ ശ്രദ്ധിക്കണംകുറ്റവാളി ശിക്ഷിക്കപ്പെടണമെന്നതിൽ കുറ്റ കൃത്യം ഏതു നിയമവ്യവസ്ഥകൾ പ്രകാരമാണ് കുറ്റകരമാകുന്നതെന്ന് വ്യക്തമാക്കുകയും കുറ്റകൃത്യവുമായി അയാളെ ബന്ധപ്പെടുന്ന തെളിവുകൾ ഇന്ത്യൻ തെളിവു നിയമത്തിലെ വ്യവസ്ഥകൾ പ്രകാരം ശേഖരിച്ചു സമർപ്പിക്കുകയും വേണം. ഈ ലക്ഷ്യം സാധിക്കുന്നതിനു സഹായകരമായ വിധത്തിൽ വേണം ആദ്യരേഖകൾ മുതൽ ചാർജ്ജ് ഷീറ്റ് വരെ തയ്യാറാക്കേണ്ടത്. ബന്ധപ്പെട്ട നിയമങ്ങളേയും ചട്ടങ്ങളേയും പറ്റി വേണ്ടത്ര ബോധ്യമുണ്ടെങ്കിലേ ഇതു സാധ്യമാകൂ.

മഞ്ചേരി ഫോറസ്റ്റ് കോടതിയിലെ സി.സി.9/96 നമ്പർ കേസ്സിൽ (പടക്ക സ്റ്റേഷൻ ഓ. ആർ 15/95) പ്രതികളെ വെറുതെ വിട്ടുകൊണ്ട് തെളിവുകളുടെ അപര്യാപ്തതയും തെളിവുശേഖരണത്തിലെ വീഴ്ചകളും കോടതി ഈ ആഫീസിന്റെ ശ്രദ്ധയിൽപ്പെട്ടിരിക്കുന്നു.. വനനിയമത്തിലെ 27 -ാം വകുപ്പുപ്രകാരമാണ് കുറ്റകൃത്യങ്ങൾക്ക് മിനിമം തടവുശിക്ഷ വ്യവസ്ഥ ചെയ്തിട്ടുള്ള സാഹചര്യത്തിൽ തെളിവു ശേഖരണത്തിൽ മികവ് കാട്ടേണ്ടതിന് വളരെയേറെ പ്രാധാന്യം കൈവരുന്നു.

ആയതിനാൽ ഫോറസ്റ്റ് കേസ്സുകൾ കൈകാര്യം ചെയ്യുന്ന എല്ലാ ഉദ്യോഗസ്ഥന്മാരും പ്രവർത്തനമായ നിയമ വ്യവസ്ഥകളെ സംബന്ധിച്ച് വ്യക്തമായ അറിവു നേടുകയും അതിന്റെ വെളിച്ചത്തിൽ വിജയകരമായ പ്രോസിക്യൂഷൻ സഹായകരവും വണ്ണം കേസ്സ് സംബന്ധമായ രേഖകൾ തയ്യാറാക്കാൻ ശ്രദ്ധിക്കുകയും ചെയ്യണമെന്ന് നിർദ്ദേശിക്കുന്നു.

പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ജനറൽ)

എല്ലാ സബ് ഓഫീസുകൾക്കും.